



अर्जित की गई सफलता से बंध कर न रहें, चार कदम आगे बढ़कर दूसरों के लिये अपने पैरों के निशान छोड़ जाइये।

- संत प्रवर चंद्रप्रभ जी

लखनऊ के प्रमुख समाचार

- बैंक अधिकारी-पुलिस की मदद से बचे वृद्धा के दो करोड़
 - क्रिसमस- नववर्ष पर लेनी होगी कार्यक्रमों की अनुमति
 - मेजबान यूपी के लिए सुनहरा रहा चौथा दिन
- II

III

IV

लखनऊ, बुधवार, 17 दिसंबर 2025



शहर में आज

- सीतापुर रोड स्थित मोहिबुल्लापुर शाखा परिसर में बाल निकुंज इंटर कॉलेज की वार्षिक खेल प्रतियोगिताओं- 10 -00 बजे।
- बेगम हजरत महल पार्क में मनरेगा से महात्मा गांधी का नाम हटाए जाने के विरोध में कांग्रेस का प्रदर्शन- 3 -00 बजे।
- माध्यमिक शिक्षा मंत्री स्वतंत्र प्रभार गुलाबी देवी उपस्थित में नेशनल स्कूल गेम्स का समापन समारोह- 3 -00 बजे।

सिटी ब्रीफ

दुबग्गा व सैरपुर में आठ प्लांटिंग ध्वस्त

अमृत विचार, लखनऊ : लखनऊ विकास प्राधिकरण ने मंगलवार को दुबग्गा व सैरपुर में 87 बीघा में आठ अवैध प्लांटिंग को ध्वस्त की। कार्रवाई प्राधिकरण से लेआउट स्वीकृत कराने बिना निर्माण करने पर की गई। प्रवर्तन जोन- 7 के जोनल अधिकारी माधवेश कुमार ने बताया कि दिलीप मिश्रा, बाबूलाल, सईद मुईनुद्दीन, दस्यु कुमार व अन्य द्वारा दुबग्गा के जिल्हापुर मौरा में चार स्थानों पर लगभग 82 बीघा क्षेत्रफल में अनाधिकृत रूप से प्लांटिंग करके कालोनी विकसित की जा रही थी। एलडीए से ले-आउट स्वीकृत कराए बिना चारों प्लांटिंग ध्वस्त की। प्रवर्तन जोन- 4 के जोनल अधिकारी प्रभाकर सिंह ने बताया कि अमित सिंह, नीरू सिंह, पर्वत कुमार, उदयराज यादव, मेसर्स नीलकंठ प्रॉपर्टीज व अन्य द्वारा सैरपुर के पश्चिम गांव में चार स्थानों पर लगभग पांच बीघा में अवैध रूप से प्लांटिंग करने पर टीम ने बुलडोजर से ध्वस्त कर दी।

बिना लाइसेंस श्वान टहलाने पर जुर्माना

अमृत विचार, लखनऊ : नगर निगम के पशु कल्याण विभाग की टीम ने नगर निगम जोन 4 के गोमती नगर में विभिन्न इलाकों में मंगलवार को डोंग लाइसेंस चेकिंग अभियान चलाया। पशु कल्याण अधिकारी डॉ. अभिनव वर्मा के नेतृत्व में सुबह 6:30 बजे से चलाये गए अभियान में बिना लाइसेंस श्वान टहलाने मिले 6 व्यक्तिओं से 30,000 रुपये जुर्माना वसूल। साथ ही मौके पर 6 लाइसेंस भी बनाए। कई लोग ऐसे मिले जिनका लाइसेंस तथा वेकसीनेशन पूर्ण था। पशु कल्याण अधिकारी ने बताया कि लाइसेंस ऑनलाइन नगर निगम की वेबसाइट एलएमसी.यूपी.एनआईसी.इन पर बनाया जा सकता है या पशु कल्याण अधिकारी कार्यालय, लालबाग में भी आवेदन किया जा सकता है। अभियान प्रवर्तन दल, डोंग कैचिंग टीम के कर्मचारी अभिनव भारती, शिवेंक, रामकुमार, श्रीउषाध्याय, मनोज सिंह, नंदीम आदि उपस्थित रहे।

गंदगी और पॉलीथिन मिली, वसूला जुर्माना

अमृत विचार, लखनऊ : नगर निगम ने मंगलवार को विभिन्न जोनों में अभियान चलाकर गंदगी और प्रतिबंधित पॉलीथिन पाए जाने पर 69,100 रुपये जुर्माना वसूल। जोन 1 में जोनल सेनेटरी अधिकारी कुलदीपक सिंह के नेतृत्व में सफाई एवं खाद्य निरीक्षक सुनील कुमार वर्मा ने हुसैनगंज क्षेत्र में अजय खस्ता की दुकान पर 2.5 किलो प्रतिबंधित पॉलीथिन पाए जाने पर10,000 रुपये और नालियों में गंदगी पाए जाने पर 5,000 रुपये का अतिरिक्त अर्थदंड लगाया। जोन 2 में कुंवर ज्योति प्रसाद वार्ड के अंतर्गत टैम्पो स्टैंड के आस-पास अतिक्रमण और गंदगी पाये जाने पर 9500 रुपये का जुर्माना वसूला। जोन 5 में कानपुर रोड व आनंद गर बाजार में गंदगी पर 5,000 रुपये और प्रतिबंधित पॉलीथिन पाए जाने पर 8,000 रुपये का चालान किया। जोन 7 में भूतनाथ मार्केट में 4 दुकानदारों पर कार्रवाई करके कुल 22,000 रुपये का चालान किया।



ठंड बढ़ने से ठिठुरते हुए जाती महिला।

एसजीपीजीआई में युवक के मस्तिष्क से निकाला सवा किलो का ट्यूमर



ऑपरेशन के पहले मरीज।

संवाददाता, पीजीआई

अमृत विचार : एसजीपीजीआई के डॉक्टरों ने चिकित्सा विज्ञान के क्षेत्र में बड़ी सफलता हासिल की है। संस्थान की न्यूरोसर्जरी टीम ने 23 वर्षीय युवक के मस्तिष्क में विकसित करीब सवा किलो का ट्यूमर आठ घंटे ऑपरेशन कर निकाला। ट्यूमर न केवल मस्तिष्क पर अत्यधिक दबाव बना रहा था, बल्कि मरीज की खोपड़ी को भेदते हुए बाहर तक फैल गया था।

संजय गांधी स्नातकोत्तर आयुर्विज्ञान संस्थान (एसजीपीजीआई) न्यूरोसर्जरी विभाग के प्रो. अरुण कुमार श्रीवास्तव ने बताया कि बिहार के युवक के मस्तिष्क में करीब पांच वर्षों से ट्यूमर बढ़ रहा था। छह महीनों में वृद्धि इतनी तीव्र हो गई कि मरीज की दृष्टि काफी कमजोर होने के साथ चेहरे पर असामान्य उभार दिखाई देने लगा। मानसिक पीड़ा और सामाजिक दबाव के चलते युवक ने घर

- पांच वर्षों से बढ़ रहा ट्यूमर खोपड़ी को भेद बाहर उभार आया था
- आठ घंटे तक चला जटिल ऑपरेशन मरीज की हालत स्थिर

से निकलना लगभग बंद कर दिया था।

मरीज की विस्तृत रेडियोलॉजिकल जांच की गई। ऑपरेशन से पूर्व न्यूरो-इंटरवेंशन तकनीक के माध्यम से ट्यूमर को रक्त आपूर्ति करने वाली प्रमुख धमनियों का एम्बोलाइजेशन किया गया, जिससे कि सर्जरी के दौरान अत्यधिक रक्तस्राव के खतरे को कम किया जा सके। इसके बाद न्यूरोसर्जरी टीम ने माइक्रोसर्जिकल तकनीकों की मदद से अत्यंत जटिल सर्जरी में ट्यूमर को पूरी तरह निकाल दिया। डॉक्टरों का कहना है कि बिना किसी गंभीर न्यूरोलॉजिकल क्षति के ऐसी सर्जरी को अंजाम देना उच्च स्तरीय विशेषज्ञता और बेहतर टीमवर्क का उदाहरण है। सर्जरी के बाद मरीज की स्थिति स्थिर बताई जा रही है। प्रो. अरुण



ऑपरेशन के बाद डॉक्टरों के साथ मरीज।

अमृत विचार

सर्जरी करने वाली टीम

- न्यूरो-इंटरवेंशन टीम के डॉ. विवेक और डॉ. सूर्यकांत ने एम्बोलाइजेशन किया। न्यूरोसर्जरी विभाग से प्रो. अरुण कुमार श्रीवास्तव, प्रो. कुंतल कांति दास और डॉ. स्वरजीत ने सर्जरी को अंजाम दिया। पूरी प्रक्रिया में नर्सिंग ऑफिसर वंदना का सहयोग रहा। वहीं हेड एंड नेक सर्जरी विभाग से प्रो. अमित केसरी, प्लास्टिक सर्जरी से डॉ. अनुपमा सिंह तथा एनेस्थीसिया टीम के डॉ. सुमित, डॉ. सपना और डॉ. निधि ने भी महत्वपूर्ण भूमिका निभाई।

श्रीवास्तव के अनुसार, मरीज की दृष्टि में भी सुधार हुआ है और वह फिलहाल बहु-विभागीय सहयोग से युवक को नया चिकित्सकीय निगरानी में है। डॉक्टरों का कहना है कि समय पर इलाज और बहु-विभागीय सहयोग से युवक को नया जीवन मिला है।

दो वर्ष मंथन कर बनाया जाम से निजात का प्लान

अर्बन मास ट्रांजिट कंपनी का प्लान जल्द शासन को भेजा जाएगा

कार्यालय संवाददाता लखनऊ

- कंपनी के सुझाव और कई विभागों के प्रोजेक्ट प्लान में शामिल किए

- मंडलायुक्त की अध्यक्षता में कई बार दिया गया प्रस्तुतीकरण

अमृत विचार : शहर की यातायात व्यवस्था को दुरुस्त बनाने के लिए

संस्था अर्बन मास ट्रांजिट कंपनी ने दो वर्ष मंथन कर कॉम्प्रहेंसिव मोबिलिटी प्लान (सीएमपी) तैयार किया है। इसमें बिना रुकावट आवागमन के लिए कई विभागों के प्रस्ताव और सुझाव शामिल किए गए हैं। इस प्लान में हैदर केनाल के किनारे एलिवेटेड रोड बनाने का भी प्रस्ताव है। इस रोड से मोहान रोड से सीधे हजरतगंज स्थित 1090 चौराहे पहुंचा जा सकेगा। ये प्लान जल्द ही शासन को भेजा जाएगा, वहां से मंजूरी मिलने पर काम शुरू होगा। नगर निगम जोन तीन के अभियंता नजमी मुजफ्फर ने बताया कि सीएमपी पर काम वर्ष 2023 से चल रहा है। अर्बन मास ट्रांजिट कंपनी ने लखनऊ नगर निगम के साथ अनुबंध किया है। सीएमपी तैयार होने के बाद मंडलायुक्त की अध्यक्षता में कई बार प्रस्तुतीकरण दिया जा चुका है।

सीएमपी में कंपनी ने यातायात में सुधार के लिए कई सुझाव दिए हैं। नगर निगम, सेतु निगम, पीडब्ल्यूडी, एलडीए, लखनऊ मेट्रो कारपोरेशन, एयरपोर्ट अथॉरिटी, यातायात विभाग और रेलवे के कई प्रोजेक्ट को भी इसमें शामिल किया गया है। इन प्रोजेक्ट में सुझाव के बाद कुछ बदलाव किए गए हैं, जिससे आने वाले कई वर्षों तक प्रोजेक्ट में कोई बदलाव और तोड़फोड़ नहीं करनी पड़ेगी। केंद्र सरकार सीएमपी के आधार पर ही शहर के विकास के लिए धनराशि उपलब्ध कराई जाएगी।



चारबाग स्थित रविन्द्रालय के पास ई-रिक्शा ऑटो के करण लगा जाम।

केजीएमयू

माइक्रोबायोलॉजी विभाग के 39वें स्थापना दिवस पर सेल्बी हॉल में आयोजित किया गया समारोह

अत्याधुनिक ‘बायोफायर’ मशीन से होगी संक्रमण की त्वरित पहचान

कार्यालय संवाददाता, लखनऊ

अमृत विचार : केजीएमयू में अब संक्रमण के कारणों की सटीक और त्वरित पहचान संभव होगी। इसके लिए माइक्रोबायोलॉजी विभाग में अत्याधुनिक ‘बायोफायर’ मशीन स्थापित की गई है। मशीन की मदद से बैक्टीरिया, वायरस, फंगस और पैरासाइट से होने वाले संक्रमण की पहचान कम समय में होने पर मरीजों के इलाज की दिशा तय करने में सहाय्य मिलेगी। ये जानकारी मंगलवार को माइक्रोबायोलॉजी विभाग की अध्यक्ष डॉ. विमला वैकटेश ने दी।

किंग जॉर्ज चिकित्सा विश्वविद्यालय (केजीएमयू) माइक्रोबायोलॉजी विभाग के 39वें स्थापना दिवस पर सेल्बी हॉल में समारोह आयोजित किया गया। इसमें डॉ. विमला ने बताया कि करीब सवा करोड़ रुपये की लागत से मशीन स्थापित की गई है। आईसीयू और वेंटिलेटर पर भर्ती मरीज संक्रमण



डॉ संजय सिंघल को लाइफ टाइम अचीवमेंट अवार्ड देती कुलपति साथ में अन्य।

एक वर्ष में की गई साढ़े पांच लाख जांचें : कुलपति

- मुख्य अतिथि कुलपति डॉ. सोनिया नित्यानंद ने बताया कि माइक्रोबायोलॉजी विभाग ने एक वर्ष में करीब साढ़े पांच लाख जांचें की हैं। विभाग में लगातार आधुनिक जांच तकनीकों को शामिल किया जा रहा है, जिससे मरीजों को निजी पैथोलॉजी में जांच कराने से बचाया जा सकेगा। उन्होंने कहा कि विभाग शिक्षण, जांच और शोध के साथ-साथ संक्रामक रोग नियंत्रण एवं एंटीमाइक्रोबियल रेजिस्टंस जैसी सार्वजनिक स्वास्थ्य चुनौतियों से निपटने में महत्वपूर्ण भूमिका निभा रहा है।

की चपेट में जल्दी आ जाते हैं। ऐसे में संक्रमण के वास्तविक कारण की पहचान होने से सटीक इलाज संभव हो पाएगा। डॉ. शीतल वर्मा ने बताया कि अस्पताल के ऑपरेशन थिएटर और अन्य संवेदनशील स्थानों के

वातावरण में मौजूद बैक्टीरिया व वायरस की पहचान के लिए आधुनिक एयर सैम्पलर मशीन खरीदी गई है। इस मशीन से 15 से 20 मिन्ट में हवा का सैम्पल लिया जा सकेगा, जिससे संक्रमण की और

अधिक सटीक जांच संभव होगी। भारतीय आयुर्विज्ञान अनुसंधान परिषद (आईसीएमआर) की महामारी विज्ञान एवं संक्रामक रोग प्रभाग की डॉ. कामिनी वालिया ने विचार रखे।

शहर में मंगलवार सुबह घना कोहरा छाया रहा। कई इलाकों की दृश्यता शून्य तक पहुंच गई, लाइट जलाकर वाहन चलाने पड़े। सर्द हवा चलने और तापमान गिरने से ठिठुरन भी बढ़ गई। न्यूनतम तापमान 11 और अधिकतम 23 डिग्री सेल्सियस दर्ज किया गया।

कोहरे के चलते दो विमान आकाश में काटते रहे चक्कर

संवाददाता, सरोजनीनगर

अमृत विचार : मंगलवार को पड़े घने कोहरे के कारण विमान संचालन

प्रभावित होना शुरू हो गया है। इसकी वजह से जहां लखनऊ आने जाने वाली 10 उड़ानें रद्द कर दी गईं। वहीं रियाद व दम्माम से लखनऊ आने वाली फ्लायनास की दो अन्तर्राष्ट्रीय उड़ानें क्रमशः दिल्ली व जयपुर डायवर्ट कर दी गयीं। विमानों के रद्द होने और अंतरराष्ट्रीय उड़ान को डाइवर्ट किए जाने से यात्रियों को काफी दिक्कतों का सामना करना पड़ा। वहीं लखनऊ आने-जाने वाले कई विमान 1 से करीब 4 घंटे तक विलंब से संचालित हुए। एयरपोर्ट सूत्रों के मुताबिक मंगलवार सुबह पड़े भयानक घने कोहरे के कारण से दिल्ली से सुबह 7:15 बजे लखनऊ दम्माम से सुबह 5:15 बजे लखनऊ

- घने कोहरे के चलते विमान सेवाएं प्रभावित, 10 उड़ानें रद्द होने से यात्री हुए परेशान

आने वाली फ्लायनास की उड़ान (एक्सवाई 896), जबकि रियाद से सुबह 9 बजे लखनऊ पहुंचने वाली फ्लायनास की अंतरराष्ट्रीय उड़ान (एक्सवाई 333) लखनऊ एयरपोर्ट पर नहीं उतर सकी। लखनऊ पहुंचने के बाद यह विमान काफी देर तक एयरपोर्ट पर आसमान में कई चक्कर लगाते रहे। लेकिन एटीसी से लैंडिंग की अनुमति नहीं मिली। बाद में दोनों उड़ानों को क्रमशः जयपुर व दिल्ली डायवर्ट कर दिया गया। इसके बाद रियाद वाली उड़ान दोपहर करीब 1:30 बजे दिल्ली से लखनऊ पहुंची। वहीं कोहरे की वजह से दिल्ली से सुबह 7:15 बजे लखनऊ पहुंचने वाली एयर इंडिया की उड़ान

(एआई 2499), रसेल खेमा से सुबह 8:25 बजे लखनऊ पहुंचने वाली एयर इंडिया एक्सप्रेस की अंतरराष्ट्रीय उड़ान (आईएक्स 125), दिल्ली से ही सुबह 9:30 बजे लखनऊ आने वाली एयर इंडिया एक्सप्रेस की उड़ान (आईएक्स 2173), देहरादून से शाम 6:45 बजे लखनऊ आने वाली इंडिगो की उड़ान (6ई 518), बंगलूरु से रात 8:05 बजे लखनऊ आने वाली (6ई 451) और मुंबई से रात 8:35 बजे लखनऊ आने वाली (6ई 5088), जबकि लखनऊ से सुबह 8 बजे दिल्ली जाने वाली एयर इंडिया की उड़ान (एआई 2500), लखनऊ से दोपहर 3:45 बजे दिल्ली जाने वाली इंडिगो की उड़ान (6ई 515), रात 8:45 बजे बंगलुरु जाने वाली इंडिगो की उड़ान (6ई 6354) और रात 9:40 बजे मुंबई जाने वाली (6ई 5201) रद्द कर दी गईं।



लाइट जलाकर जाता दोपहिया चालक।

अवध चौराहे पर खुला रैन बसेरा

अमृत विचार, लखनऊ : राजधानी में शीत लहर के बीच नगर निगम द्वारा जोन 8 के अवध चौराहे पर बदनाम लड्डू के सामने बनाये गए अस्थायी रैन बसेरा का महापौर सुषमा खर्कवाल ने मंगलवार को उद्घाटन किया। रैन बसेरे में कुल 45 बेड की व्यवस्था की गई है, जहां यात्रियों और जरूरतमंदों के ठहरने की सुविधा रहेगी। साथ ही स्वच्छता, प्रकाश, पेयजल और सुरक्षा की समुचित व्यवस्था की गई है। अस्थायी रैन बसेरे के निर्माण से दिल्ली, कानपुर, उन्नाव, वाराणसी, गोरखपुर, सीतापुर और हरदोई जैसे प्रमुख मार्गों से आने-जाने वाले यात्रियों को विशेष लाभ मिलेगा। महापौर ने कहा कि नगर निगम का उद्देश्य है कि सर्दी में कोई भी व्यक्ति खुले आसमान के नीचे रात बिताने को मजबूर न हो। उन्होंने बताया कि नगर निगम ने शहर में कुल 24 स्थाई और 40 अस्थायी रैनबसेरों बनाए हैं। कार्यक्रम में पार्षद सोरभ सिंह ‘मोन्’, रंजीत सिंह, जोन 8 के अधिशासी अभियंता शील श्रीवास्तव, जेई दीक्षा चौंसिया सहित नगर निगम के अन्य अधिकारी एवं कर्मचारी मौजूद रहे।

सिटी ब्रीफ

कक्षा-9 के छात्र ने फंदा लगाकर दी जान

अमृत विचार, लखनऊ : विकासनगर के जानकीपुरम सेक्टर – सी में कक्षा–9 के छात्र ने कमरे में फंदा लगाकर आत्महत्या कर ली। जानकीपुरम निवासी महेंद्र जायसवाल ने बताया कि बेटा आर्यन जायसवाल (16) एक निजी स्कूल में कक्षा 9 का छात्र था। सोमवार शाम खाने के बाद आर्यन अपने कमरे में सोने के लिए चला गया। मंगलवार सुबह जब स्कूल जाने के लिए उसे उठाने के लिए परिजन कमरे में गए, तो वह फंदे से लटक रहा था। आनन–फानन में उसे फंदे से उतार कर अस्पताल ले जाया गया। जहां चिकित्सकों ने आर्यन को मृत घोषित कर दिया। पिता ने बताया कि आर्यन के टेस्ट में नंबर कुछ काम आए थे। इससे वह परेशान था। पिछले साल परीक्षा में उसके 78 प्रतिशत नंबर आए थे। पढ़ाई में ध्यान देता था। एसओ आलोक सिंह ने बताया कि खुदकुशी की वजह साफ नहीं हो पायी है। परिवार में पिता महेंद्र जायसवाल, मां शोभना, दादी संतोष और दो जुड़वां बहने रूही और जान्हवी हैं।

सीएम बिहार के खिलाफ सुनैया राना ने दी तहरीर

अमृत विचार, लखनऊ : समाजवादी पार्टी की प्रवक्ता और शाम मुखबर राना की बेटी सुमैया राना ने बिहार के मुख्यमंत्री और प्रदेश सरकार में मत्स्य मंत्री के खिलाफ कैसरबाग कोतवाली में तहरीर लेकर कागवाही की मांग की है। उन्होंने कहा कि बिहार के मुख्यमंत्री का वीडियो देखने के बाद से समझ नहीं आ रहा है कि यह लोग महिलाओं के प्रति कैसी सोच रखते हैं। उन्होंने कहा कि जिस देश में महिलाओं को देवी के रूप में पूजा जाता है, वहां पर इससे ज्यादा कुछ भी शर्मनाक नहीं हो सकता। उन्होंने मामले में यूपी सरकार के मंत्री संजय निषाद के बयान पर भी आपत्ति दर्ज की।

मोबाइल टॉवर से सोलर पैनल चोरी

अमृत विचार, सरोजनीनगर : बंधरा में चोरी ने मोबाइल टावर से सोलर पैनल चोरी कर लिए। आरएस कंपनी की ओर से इंडस टॉवर के टेक्नीशियन गोमती नगर निवासी नितेश मिश्रा ने बंधरा थाने में रिपोर्ट दर्ज कराई है। नितेश मिश्रा का कहना है कि बंधरा के नारायणपुर चौराहे के पास कंपनी का एक मोबाइल टॉवर लगा है। जिसमें लगे 10 सोलर पैनल सेट और करीब 50 मीटर पावर केबल 14 दिसेंबर की रात चोरों ने चोरी कर लिए। इस चोरी के चलते क्षेत्र के दो मोबाइल टावरों की दूरसंचार सेवा बाधित हो गई, जिससे उपभोक्ताओं को टेलेफोन संबंधी परेशानी का सामना करना पड़ा। पुलिस आसपास लगे सीसीटीवी कैमरों की फुटेज के सहारे सदिग्धों की तलाश कर रही है।

खाते से ट्रांसफर कराए 22.96 लाख

अमृत विचार, पीजीआई : आशियाना स्थित एचडीएफसी बैंक शाखा में महिला की एफडी से 22.96 लाख रुपये किसी अंजान व्यक्ति के खाते में ट्रांसफर कर दिए गए। मूलरूप से रायबरेली जिले के खीरो थाना क्षेत्र अंतर्गत दूखनाहा गांव निवासी गीता सिंह ने बताया कि उनका एफडी खाता आशियाना स्थित एचडीएफसी बैंक शाखा में है। आरोप है कि 10 अप्रैल को बिना किसी पूर्व सूचना और अनुमति के उनके एफडी खाते से 22.96 लाख रुपये संदेश सिंह नामक व्यक्ति के खाते में ट्रांसफर कर दिए गए। पीड़िता का कहना है कि यह लेनदेन बैंक के नियमों के पूरी तरह विपरीत है और इसमें शाखा प्रबंधक की मिलीभगत रही है। गीता सिंह ने शाखा प्रबंधक के साथ–साथ उस अंजान खाताधारक के खिलाफ भी थाने में तहरीर दी, जिसके खाते में रकम ट्रांसफर की गई। तहरीर के आधार पर आशियाना पुलिस ने संबंधित धाराओं में रिपोर्ट दर्ज कर ली है और मामले की गहन जांच की जा रही है।

ढाई साल की बच्ची से पड़ोसी ने किया दुष्कर्म

अमृत विचार, लखनऊ : गाजीपुर थाना क्षेत्र में मंगलवार को चौकलेट दिलाने के बहाने ढाई साल की बच्ची को पड़ोसी अपने घर ले गया। वहां उसके साथ दुष्कर्म किया। शिकायत करने की धमकी देकर पीटा। बच्ची के परिजन लौटे। बच्ची ने इशारे से मां को सारी बात बतायी। परिजन ने आरोपी को पकड़कर पुलिस को सूचना दी। पुलिस ने बच्ची को अस्पताल में भर्ती कराया है। परिजन ने घटना की सूचना डॉयल–112 पर दी। पुलिस मौके पर पहुंची। बच्ची को अस्पताल ले जाया गया। बच्ची ने आरोपी रिश्ते को गिरफ्तार कर लिया है। एसीपी गाजीपुर अनिध विक्रम सिंह ने बताया कि आरोपी को खिलाफ पॉवर्स और दुष्कर्म की धारा में रिपोर्ट दर्ज कर ली है। इससे पूछताछ की जा रही है। बच्ची का मेडिकल परीक्षण कराया जा रहा है।

बैंक अधिकारी और पुलिस की मदद से बचे वृद्धा के दो करोड़

डिजिटल अरेस्ट के नाम पर ठगी की कोशिश, 75 वर्षीय वृद्धा उषा को बनाया शिकार

कार्यालय संवाददाता, लखनऊ

अमृत विचार : विकासनगर इलाके में रहने वाली 75 वर्षीय वृद्धा उषा शुक्ला को साइबर जालसाजों ने डिजिटल अरेस्ट कर करीब दो करोड़ रुपये ठगने का प्रयास किया। जालसाजों ने पांच दिन तक उन्हें मानसिक दबाव में रखा। समय रहते बैंक अधिकारियों और पुलिस की सतर्कता से पूरी रकम बचा ली गई। महिला की कार्डसिलिंग कराई गई और जालसाजों द्वारा ट्रांसफर कराई जा रही रकम को विभिन्न खातों में फ्रीज कराया गया। पीड़िता करीब डेढ़ करोड़ रुपये की 13 एफडी और 50 लाख रुपये की बचत गंवाने के कगार पर पहुंच गई थीं।

बैंक अधिकारियों के अनुसार साइबर जालसाजों ने उषा शुक्ला को फोन कर उनके परिवार पर मनी लाँड्रिंग और आतंकी फंडिंग में शामिल होने का आरोप लगाया। कॉल करने वाले ने खुद को सीबीआई पुणे का अधिकारी बताया। उसने कहा कि महिला के पति स्वर्गीय शिव कुमार शुक्ला के मोबाइल नंबर और आधार कार्ड का इस्तेमाल करीब 50 करोड़ रुपये की मनी लाँड्रिंग में हुआ है, जिसका संबंध कश्मीर और दिल्ली की आतंकी घटनाओं से है। जालसाजों ने व्हाट्सएप वीडियो कॉल के जरिए



पुलिस के पास पहुंची वृद्धा।

वर्दीधारी अधिकारियों और कार्यालय का दृश्य दिखाकर महिला को डरा दिया। भय के कारण वृद्धा से आधार कार्ड, बैंक विवरण और अन्य गोपनीय जानकारीयां हासिल कर ली गईं। इसके बाद करीब दो करोड़ रुपये की मांग की गई और रकम मिलने पर मामला रफा-दफा करने का झांसा दिया गया।

डर के कारण उषा शुक्ला करीब एक करोड़ दस लाख रुपये की 13 एफडी लेकर पोपनबी मामा चौराहा शाखा पहुंच गईं। कार्डेंटर पर इतनी बड़ी रकम निकालने का कारण पूछे जाने पर उन्होंने कोई स्पष्ट जवाब

नहीं दिया। संदेह होने पर बैंक अधिकारी इंद्राणी ने शाखा प्रबंधक श्रवण कुमार राठौर को जानकारी दी। शाखा प्रबंधक ने महिला को केबिन में बुलाकर समझाने का प्रयास किया, लेकिन वह बेहद घबराई हुई थीं। स्थिति को भांपते हुए शाखा प्रबंधक ने जानबूझकर जालसाजों द्वारा दिए गए खातों का नंबर गलत बताकर दोबारा सही खाता संख्या मंगाने को कहा। जब उषा फोन पर बात करने बाहर गईं तो उनके पीछे एक कर्मचारी को भेजा गया। बातचीत सुनते ही पूरा मामला साफ हो गया। इसके बाद तत्काल पुलिस और

उच्चाधिकारियों को सूचना दी गई। मंडल प्रमुख राज कुमार सिंह और मुख्य प्रबंधक राम बाबू मौके पर पहुंचे। महिला के आईसीआईसीआई बैंक, सेंट्रल बैंक ऑफ इंडिया सहित अन्य खातों को फ्रीज कराया गया। पुलिस के समन्वय से एफडी का भुगतान भी रुकवाया गया। एसओ विकासनगर आलोक सिंह ने बताया कि 11 से 15 दिसंबर के बीच जालसाजों ने वृद्धा को डिजिटल अरेस्ट में रखकर प्रताड़ित किया था और जिन खातों में 30 लाख रुपये थे, उन्हें भी समय रहते ब्लॉक कर सुरक्षित बचा लिया गया।

रोडवेज बस में भूखंड पर कब्जा कर सास व सालियों को पीटा

कार्यालय संवाददाता, लखनऊ

अमृत विचार : गोमतीनगर में दामाद और बेटी द्वारा भूखंड पर कब्जा करने का विरोध करने पर 80 वर्षीय सास और उसकी बेटियों के साथ मारपीट का मामला सामने आया है। आरोप है कि कब्जा करने के बाद दामाद प्लाट बेचने की तैयारी में था। जानकारी होने पर सास और सालियों ने विरोध किया तो नाराज दामाद ने अपने परिवार और सत्थियों के साथ मिलकर लाठी-डंडों से दौड़ाकर उन्हें पीटा। इस मामले में गोमतीनगर थाने में एफआईआर दर्ज कर ली गई है। पुलिस आरोपी दामाद और उसकी पत्नी की तलाश में जुटी है।

कानपुर के किदवाई नगर निवासी 80 वर्षीय सुधा बाजपेयी ने बताया कि उनके पति प्रेम

● कब्जा करने के बाद प्लाट बेचने की तैयारी में था दामाद, पुलिस कार्रवाई में जुटी

कुमार बाजपेयी ने गोमतीनगर के विनीतखंड में एक भूखंड खरीदा था। पति की मौत के बाद वह भूखंड बेचना चाहती थीं। उनकी बेटियों ने भी उसे लेने की इच्छा जताई थी, लेकिन आपसी विवाद से बचने के लिए उन्होंने किसी एक को न देकर बाहरी व्यक्ति को भूखंड बेच दिया। इसके बाद दो गिरफ्तार किए गए। पुलिस ने बताया कि घसीट-घसीटकर पीटा गया। वीडियो बनाने पर मोबाइल फोन तोड़ दिया गया और जान से मारकर दफनाने की धमकी दी गई। महिलाओं के साथ बदसलूकी भी की गई।

मोहल्ले के लोगों के बीच-बचाव के बाद पुलिस को सूचना दी गई। डीसीपी पूर्वी शशांक सिंह ने बताया कि वृद्धा की तहरीर पर दामाद समेत अन्य लोगों के खिलाफ एफआईआर दर्ज कर ली गई है। मामले की जांच की जा रही है। आरोप है कि उसी दौरान उनकी सबसे बड़ी बेटी के पति डॉ. आशीष प्रताप सिंह, जो तनुष मंदर एंड चाइल्ड केयर सेंटर के निदेशक बताए जा रहे

माता–पिता के झगड़े से क्षुब्ध युवक ने थाने के गेट पर किया आत्मदाह का प्रयास

कार्यालय संवाददाता, लखनऊ

अमृत विचार : माता-पिता के आए दिन के झगड़ों से आजिज आकर कृष्ण पाल (20) ने मंगलवार शाम अलीगंज थाने के गेट पर खुद पर पेट्रोल उड़ेलकर आग लगा ली। मौके पर मौजूद पुलिसकर्मियों ने तत्परता दिखाते हुए कंबल डालकर आग पर काबू पाया। आनन-फानन में झुलसी हालत में युवक को अस्पताल में भर्ती कराया गया, जहां उसकी हालत स्थिर बताई जा रही है। प्रारंभिक जांच में सामने आया है कि कृष्ण पाल की मां ने उसके पिता पर तलाक समेत कई मामले न्यायालय में दर्ज करा रखे हैं। पुलिस पूरे प्रकरण की जांच कर रही है।

एसीपी अलीगंज सैय्यद अरीब अहमद ने बताया कि कपूरथला के शेखपुरा निवासी कृष्ण पाल मंगलवार शाम थाने के गेट पर पहुंचा और खुद पर पेट्रोल डालकर आग लगा ली। युवक को आग की लपटों में घिरा देख पुलिसकर्मी तुरंत मदद के लिए दौड़े। पानी और कंबल डालकर आग बुझाई गई। इसके बाद पुलिस जीप से घायल को भाऊराव देवव्रत संयुक्त चिकित्सालय, महानगर भेजा गया। वहां डॉक्टरों ने युवक के करीब 10 प्रतिशत झुलसने की पुष्टि की।

पूछताछ में घायल कृष्ण पाल ने बताया कि वह नावेल्टी सिनेमा के पास कबाब रोल की दुकान पर काम करता है। उसकी मां रानी और पिता

- पुलिसकर्मियों ने आग पर पाया काबू, महानगर सिविल में कराया भर्ती**

- पीड़ित बोला, मां ने पिता पर कर रखे हैं कई केस, कोर्ट में है तलाक का मामला**

डॉक्टर के बेटे ने की खुदकुशी

- अमृत विचार, आलमबाग : थाना क्षेत्र के गद्दी कनौरा मोहल्ले में मंगलवार को चिकित्सक के बेटे ने कमरे में फंदा लगाकर खुदकुशी कर ली। डॉक्टर इस्लामुल हक अपने परिवार संग रहते हैं और एक निजी क्लिनिक चलाते हैं मंगलवार दोपहर बेटे फरीदुल हक (38) ने घर में फंदा से लटककर जान दे दी।फरीदुल विवाहित था। पिता ने बताया कि फरीदुल लंबे समय से मानसिक रूप से अवसाद में चल रहा था। उसका नूर मंजिल से इलाज भी चल रहा था। फरीदुल ने पूर्व में भी खुदकुशी का प्रयास किया था।

राजेश के बीच कई वर्षों से विवाद चल रहा है। माता-पिता एक ही मकान में अलग-अलग कमरों में रहते हैं। विवाद को लेकर मां रानी ने पिता राजेश के खिलाफ घरेलू हिंसा और मारपीट समेत कई मुकदमे न्यायालय में दर्ज करा रखे हैं। इसके अलावा तलाक का मामला भी अदालत में विचाराधीन है। दोनों के बीच आए दिन झगड़ा होता रहता है,

नौकरी के नाम पर ठगी करने वाला गिरफ्तार

कार्यालय संवाददाता, लखनऊ

अमृत विचार: ऑन लाइन नौकरी दिलाने का झांसा देकर बेरोजगारों से ठगी करने वाले जालसाज गिरोह का सदस्य गिरफ्तार कर लिया गया। आरोपी को निगोहां पुलिस व साइबर क्राइम सेल की संयुक्त टीम ने गिरफ्तार किया है। आरोपी के पास से एक आईफोन समेत तीन मोबाइल व नकदी बरामद किया है। पुलिस गिरोह के अन्य सदस्यों की तलाश में जुटी है।

इंस्पेक्टर इटौजा विनोद कुमार यादव के मुताबिक गिरफ्तार आरोपी आयुष शर्मा बुलंदशहर का रहने वाला है। वर्तमान में वह गाजियाबाद स्थित वेवसिटी में डीम होम्स में अपार्टमेंट में फ्लैट में रह रहा था।

जिससे वह मानसिक रूप से काफी परेशान रहता था।

कृष्ण पाल ने बताया कि मंगलवार दोपहर उसकी मां दुकान पर पहुंची और कोर्ट में लगाने के लिए हाईस्कूल की मार्कशीट और आधार कार्ड मांगा। उसने इंकार करते हुए मां को समझाने की कोशिश की कि वह पिता को तलाक न दें। इस पर मां ने उसकी एक नस सुनी, बल्कि उसे थप्पड़ मारकर वहां से चली गई। इसी बात से वह इतना क्षुब्ध हो गया कि पेट्रोल लेकर थाने के गेट पर पहुंचा और खुद को आग लगा ली।

प्रत्यक्षदर्शियों के मुताबिक, जब कृष्ण पाल ने खुद को आग लगाई, उस समय उसकी जैकेट की चेन और शर्ट के बटन खुले हुए थे। उसने जैकेट में पेट्रोल डालकर आग लगाई, ताकि जरूरत पड़ने पर वह आसानी से बच सके। युवक ने लोगों को बताया कि मां के थप्पड़ मारने के बाद वह बेहद परेशान था। पहले वह दुकान के पास ही सड़क पर आग लगाने जा रहा था, लेकिन उस लगा कि वहां कोई बचाने नहीं आएगा और राहगीर सिर्फ वीडियो बनाते रहेंगे। इसी वजह से वह थाने पहुंचा। उसे भरोसा था कि थाने के गेट पर मौजूद पुलिसकर्मी उसे जलने से पहले बचा लेंगे। साथ ही उसे यह भी उम्मीद थी कि मामला पुलिस अधिकारियों के संज्ञान में आएगा तो वे उसके माता-पिता के बीच मध्यस्थता कराने का प्रयास जरूर करेंगे।

उसके खिलाफ अमानिगंज इलाके के निहाल चंद्र गुप्ता रिपोर्ट दर्ज कराई थी। उन्होंने पुलिस को बताया था कि एक मोबाइल नंबर से कॉल आई थी। पीड़ित को टाटा मोटर्स में नौकरी दिलाने के नाम पर ठगी की। पीड़ित को साइबर जालसाजों ने कई क्यूआर कोड बेचे थे। पीड़ित ने उन क्यूआर कोर्ड के जरिए 3,33,903 साइबर जालसाजों को ट्रांसफर किए थे। इटौजा पुलिस साइबर क्राइम सेल की मदद से मामले की पड़ताल कर रही थी। छानबीन के दौरान पुलिस ने एक आरोपित को गिरफ्तार कर लिया। आरोपी ने पूछताछ में बताया कि वह बिभिन्न जॉब पोर्टलों पर टाटा मोटर्स में विभिन्न पदों पर नौकरी दिलाने के नाम से फर्जी विज्ञापन पोस्ट करता था।

कार सवार दंपति पर की फायरिंग

संवाददाता, सरोजनीनगर

अमृत विचार: बिजनौर के बलसिंह खेड़ा में खेत में पानी को लेकर हुए विवाद में दबंगों ने बच्चे को दवा दिलाकर लोट रहे दंपति पर हमला करने का प्रयास किया। कार रोककर आरोपियों ने जान से मारने की धमकी दी। पीड़ित कार भगाते हुए घर पहुंचा तो आरोपी भी आ गए। आरोपियों ने घर पर पथराव करते हुए फायरिंग की। पुलिस ने तहरीर के आधार पर दो भाइयों समेत आठ के खिलाफ रिपोर्ट दर्ज कर ली है। घटनास्थल पर मिले खोखे को पुलिस ने कब्जे में ले लिया है।

बलसिंह खेड़ा निवासी राम कुंवर ने बताया कि 15 दिसंबर की रात करीब 12 बजे बेटा विनय कुमार,



मौके से बरामद कारतूस का खोखा

पत्नी के साथ बच्चे की संजीवनी हॉस्पिटल से दवा लेकर कार से घर आ रहा था। तभी नहर से गांव की तरफ मुड़ते ही स्कॉर्पियो और अल्टो के साथ से दिलीप यादव, आलोक यादव, सतीश यादव, संदीप यादव, बाबू यादव, गाँविंद उर्फ गुड्डू यादव, अजय पाल और जयकरन यादव ने विनय को रास्ते में रोक लिया। डंडे

व तमंचे लिए आरोपी गाली-गलौज करते हुए जान से मारने की धमकी देने लगे।

हमलावर पीड़ित का हाथ पकड़ कर गाड़ी से नीचे खींचने लगे। किसी तरह धक्का देकर कार भगाते हुए घर पहुंचा और अपने पिता को जानकारी दी। इसी बीच आरोपी दिलीप यादव व अन्य पीछा करते हुए घर पहुंच गये। आरोपियों ने पीड़ित के घर पर पथराव करते हुए तोड़फोड़ की। यह देख पिता राम कुंवर ने गाली देने से मना किया तो दिलीप यादव ने तमंचे से फायर किया। हमले में वे बाल-बाल बच गए। पीड़ित ने घटना की सूचना डॉयल-112 पर दी। पुलिस के पहुंचने से पहले हमलावर धमकाते हुए भाग निकले।

धन उगाही के विरोध में लोडर चालकों का प्रदर्शन

कार्यालय संवाददाता, लखनऊ

अमृत विचार : उत्तर प्रदेश आटो लोडर संयुक्त कल्याण समिति के तत्वावधान में प्रदेशभर के लोडर और पिकअप डाला चालकों ने मंगलवार को ईको गार्डन में जोरदार प्रदर्शन किया। विभिन्न जिलों से पहुंचे चालकों ने परिवहन विभाग पर धन उगाही का आरोप लगाया और मुख्यमंत्री से हस्तक्षेप की मांग की। देर रात पुलिस द्वारा मुख्यमंत्री के सचिव से मुलाकात का आश्वासन देने के बाद प्रदर्शन समाप्त हुआ। समिति के प्रदेश अध्यक्ष राजीव जायसवाल ने बताया कि छोटे लोडर वाहनों को रास्ते में रोककर ओवरलोड का हवाला देकर 30 से 40 हजार रुपये तक के भारी चालान

अपने पास रख ली।

12 नवंबर को पीड़ित के मोबाइल पर 6.80 लाख रुपये गीता मिश्रा के खाते में ट्रांसफर होने का संदेश आया। बैंक जाकर जानकारी करने पर पता चला कि चेक पर पीड़ित के जाली हस्ताक्षर कर रुपये निकाले गए थे। इसका विरोध करने पर आरोपी सचिन ने गाली-गलौज करते हुए धमकी दी। इसके बाद अभय भटनागर ने डीसीपी साउथ से शिकायत की। आदेश पर एसीपी कृष्णानगर ने मामले की जांच की। जांच रिपोर्ट के आधार पर कृष्णानगर पुलिस ने सचिन मिश्रा, उसकी मां गीता मिश्रा और अज्ञात बैंककर्मियों के खिलाफ रिपोर्ट दर्ज कर ली है।

● डीसीपी साउथ के आदेश पर कृष्णानगर कोतवाली में रिपोर्ट दर्ज

कोतवाली पुलिस ने आरोपी बैंककर्मी, उसकी मां और अज्ञात बैंककर्मियों के खिलाफ रिपोर्ट दर्ज कर ली है। कृष्णानगर के विनयनगर निवासी अभय भटनागर ने बताया कि वर्ष 2019 में एचडीएफसी बैंक की ट्रेनिंग के दौरान उनकी मुलाकात सचिन मिश्रा निवासी अमन विहार, न्यू हैदरगंज से हुई थी। ट्रेनिंग के बाद सचिन एचडीएफसी बैंक में और अभय दूसरे बैंक में नौकरी करने लगे। दोनों के बीच पारिवारिक संबंध भी बंध गए और एक-दूसरे के घर आना-जाना होने लगा। इसी दौरान सचिन



सिटी ब्रीफ

शहादत दिवस पर होगा प्रदेशव्यापी प्रदर्शन

अमृत विचार, लखनऊ : भारत की जनवादी नौजवान सभा और स्टूडेंट्स फेडरेशन ऑफ इंडिया की राज्य इकाई उत्तर प्रदेश के आह्वान पर 19 दिसंबर को काकोरी काण्ड के अमर शहीद अशाफाक उल्ला खां, रामप्रसाद बिस्मिल, राजेंद्र लाहिड़ी और ठाकुर रोशन सिंह के शहादत दिवस प्रदेश भर में मनाया जाएगा। काकोरी काण्ड के अहीदों को याद करो, शिक्षा और रोजगार के संघर्ष को तेज करो के नारे के साथ जिलों के जिला मुख्यालयों पर प्रदर्शन किए जाएंगे। भारत की जनवादी नौजवान सभा के प्रदेश अध्यक्ष गुलाबचंद ने बताया कि संगठन के सभी जिला अध्यक्षों, जिला सचिवों और जिला संयोजकों को कार्यक्रम आयोजित कराने के निर्देश दिए गए हैं। उन्होंने कहा कि नौजवान सभा के साथी स्टूडेंट्स फेडरेशन ऑफ इंडिया के साथियों और छात्रों की व्यापक भागीदारी सुनिश्चित करें, ताकि शहीदों के बलिदान की स्मृति के साथ शिक्षा और रोजगार से जुड़े सवालों पर संघर्ष को और अधिक तेज किया जा सके।

शहीदों की स्मृति में 19 को साइकिल यात्रा

अमृत विचार, लखनऊ : काकोरी ट्रेन एक्शन के अमर शहीदों की स्मृति में उत्तर प्रदेश क्रांतिकारी परिषद की 37वीं साइकिल यात्रा 19 दिसम्बर को निकाली जाएगी। यात्रा को शहर के इतिहासकार रवि भट्ट हरी झंडी दिखाकर रवाना करेंगे। संस्था प्रमुख एवं वरिष्ठ नाट्यकर्मी अनिल मिश्र गुरुजी ने बताया कि यह साइकिल यात्रा पिछले 36 वर्षों से निरंतर आयोजित की जा रही है। यात्रा 19 दिसम्बर को प्रातः 10 बजे नेताजी सुभाष चौक (परिवर्तन चौक) से प्रारंभ होगी। यात्रा मार्ग में विभिन्न स्थलों पर नुकड़ नाटक और जंगनीतों की प्रस्तुतियां होंगी। उत्तर प्रदेश क्रांतिकारी परिषद की सहयोगी संस्था अमुक आर्टिस्ट ग्रुप के कलाकार अनिल मिश्रा गुरुजी के लेखन एवं निर्देशन में नुकड़ नाटक हम क्रांति करेंगे का मंचन करेंगे। नाटक में रामचरन, अनामिका सिंह, पूनम विश्वकर्मा, शशांक पांडे, दानिश अली और राहुल प्रताप सिंह अभिनय करेंगे, जबकि संगीत की जिम्मेदारी प्रेम गौड़ एवं संतोष शर्मा संभालेंगे।

किसानों ने घेरा नगर निगम मुख्यालय

अमृत विचार, लखनऊ : 14 सूत्री मांगों को लेकर मंगलवार को किसानों ने नगर निगम मुख्यालय का घेराव किया। भारतीय किसान यूनियन (अरा.) लोकतांत्रिक, राष्ट्रीय संगठन के नेतृत्व में किसानों ने दोपहर में ही मुख्यालय परिसर में डेरा डाल दिया। मोके पर मौजूद अपर नगर आयुक्त अरुण कुमार गुप्त को किसानों ने नगर आयुक्त को संबोधित मांगों का झांपन सौंपा। अध्यक्ष अमर सिंह लोधी के नेतृत्व में किसान मांगों पर नगर आयुक्त से वार्ता के लिए शाम तक अड़े रहे। उनका कहना था कि दीवाली से मांगों पर केवल आश्वासन ही दिया जा रहा है लेकिन कार्रवाई नहीं हो रही, जिससे किसानों में भारी आक्रोश है। धरने में बड़ी संख्या में महिलाएं शामिल थीं। किसानों की मुख्य मांगों में सभी ग्राम सभाओं के अंदर गली मोहल्ले में सड़क, पेयजल, लाइट और सीवर का निर्माण कराना, सामुदायिक स्वास्थ्य केंद्र का निर्माण कराना और ग्राम भैसोरा में नगर निगम द्वारा बिना नोटिस के खड़ी फसल व पेड़ नष्ट किये जाने का विरोध करना शामिल है।

आयोजन

योगी अदित्यनाथ की सरकार में तैयार हुआ भय मुक्त समाज

कार्यालय संवाददाता, लखनऊ

अमृत विचार: प्रभात प्रकाशन द्वारा प्रकाशित और डॉ. शीलवंत सिंह की लिखित पुस्तक गतिमान उत्तर प्रदेश योगी सरकार के 8 बेमिसाल साल का मंगलवार को विधानसभा अध्यक्ष सतीश महाना ने विश्वेश्वरैया सभागार में विमोचन किया। इस मौके पर प्रदेश की बाल विकास पुष्टाहार मंत्री बेबी रानी मौर्य, मुख्यमंत्री के सलाहकार अवनीश अवस्थी, प्रमुख सचिव विधान सभा प्रदीप दुबे और प्रभात प्रकाशन के पीयूष की मौजूदगी रही।

विधानसभा अध्यक्ष सतीश महाना ने इस मौके पर कहा कि दुनिया में 8 संत राजा बने। उनमें से एक योगी आदित्यनाथ हैं। वह वोट की नहीं समाज की राजनीति करते हैं। उन्होंने कहा कि योगी सरकार में ऐसा भयमुक्त समाज तैयार हुआ है

क्रिसमस- नववर्ष पर लेनी होगी कार्यक्रमों की अनुमति

कार्यालय संवाददाता लखनऊ

अमृत विचार : 25 दिसंबर क्रिसमस और 31 दिसंबर को नववर्ष की पूर्व संध्या पर राजधानी में आयोजित किये जाने वाले सभी मनोरंजन कार्यक्रमों के लिए जिलाधिकारी से अनुमति लेना अनिवार्य है। जिलाधिकारी ने इस संबंध में आदेश जारी कर दिया है।

जिलाधिकारी विशाख जी ने बताया कि विभिन्न होटल, रिसॉर्ट, क्लब, पब, रेस्टोरेंट, पार्क आदि में आयोजित होने वाले मनोरंजन कार्यक्रम (पारिवारिक कार्यक्रमों को छोड़कर) उत्तर प्रदेश सिनेमा (विनियमन) अधिनियम-1955 की धारा 2(ए-2) के अंतर्गत मनोरंजन की श्रेणी में आते हैं। ऐसे कार्यक्रमों के आयोजन अथवा संचालन के लिए विरुद्ध कार्रवाई की जाएगी।

जिसमें 6 माह तक कारावास अथवा अधिकतम 20,000 रुपये

●उल्लंघन पर 6 महीने कारावास या 20,000 रुपये लगेगा अर्थदंड

अर्थदंड का प्रावधान है। लगातार उल्लंघन की स्थिति में प्रतिदिन 2,000 रुपये अतिरिक्त जुर्माना भी लगाया जा सकता है।

अनुमति प्राप्त करने के लिए आयोजकों को निवेशमित्र.यूपी. एनआईसी.इन पोर्टल के माध्यम से कार्यक्रम की तिथि से कम से कम 10 दिन पूर्व ऑनलाइन आवेदन करना होगा। आवेदन के साथ अग्नि सुरक्षा, विद्युत सुरक्षा, शांति व्यवस्था सहित अन्य आवश्यक प्रमाण पत्र संबंधित विभागों से प्राप्त कर ऑनलाइन अपलोड करना अनिवार्य होगा।

अनुमति की पूरी प्रक्रिया ऑनलाइन रखी गई है। किसी प्रकार की समस्या या सहायता के लिए संबंधित व्यक्ति जिला मजिस्ट्रेट कार्यालय के कक्ष संख्या-40(ए) में उपस्थित होकर संपर्क कर सकते हैं।

सड़कों के किनारे वॉल पेंटिंग, लगाई जा रहीं लाइटें राष्ट्र प्रेरणा स्थल लोकार्पण के लिए चौराहों की रंगाई-पुताई व पौधरोपण का काम तेज

कार्यालय संवाददाता, लखनऊ

अमृत विचार : 25 दिसंबर को भारत रत्न पूर्व प्रधानमंत्री अटल बिहारी वाजपेयी की जयंती पर राष्ट्र प्रेरणा स्थल लोकार्पण की तैयारियां जोरों पर हैं। जिन सड़कों से अतिथियों का आवागमन होगा उनकी मरम्मत के साथ डिवाइडरों की पेंटिंग, संदेश देती वॉल पेंटिंग, स्ट्रीट लाइटें लगाई जा रही हैं। चौराहों पर भी रंगाई-पुताई का कार्य जोरों पर है।

अतिथि लखनऊ, हरदोई, सीतापुर, लखीमपुर खीरी व बाराबंकी से बसंतकुंज कार्यक्रम स्थल पर पहुंचेंगे। इन रूट की सड़कों की मरम्मत, डिवाइडरों की पेंटिंग, वॉल पेंटिंग, स्ट्रीट लाइटें लगाई जा रही है। एलडीए और नगर निगम पोलों पर तितलियां और नमस्ते आकार की रंग-बिरंगी एलईडी लाइटें भी लगा रहा है। डिवाइडरों पर पौधरोपण का काम अंतिम चरण पर है। चौराहों पर रंग-बिरंगे फूलों के गमले भी रखे जाएंगे।

पार्क में स्थापित अटल बिहारी वाजपेयी, श्यामा प्रसाद मुखर्जी और पंडित दीनदयाल उपाध्याय की 65 फीट ऊंची प्रतिमाओं की बुधवार से प्रोजेक्शन मैपिंग की जाएगी। मंगलवार को इसका ढांचा तैयार किया गया। प्रोजेक्शन मैपिंग यानी एलईडी लाइटिंग सिस्टम लगेगा। इससे रात के समय लाइटों से तीन नायकों की प्रतिमाएं के धोती-कुर्ता का रंग बदलता रहेगा। जो खासकर ग्रीन कॉरीडोर से गुजरने वाले लोगों को सीधे आकर्षित करेगा। प्रेरणा स्थल के अंदर एलडीए प्रधानमंत्री का हेलीपैड, उनके आने-जाने का रास्ता, बैठने व संबोधन के लिए विशेष मंच, परिसर का भ्रमण, प्रतिमाओं पर पुष्प अर्पित, म्यूजियम का भ्रमण, खानपान, स्थायी पंडाल पर लोगों के बैठने समेत अन्य इंतजाम कर रहा है। नगर निगम साफ-सफाई, सड़कों की मरम्मत, पार्किंग, चौराहों की साफ-सफाई व रंगाई पुताई, गमलों से सजावट, पार्किंग आदि कार्य करा रहा है।



राष्ट्र प्रेरणा स्थल के पास पेंटिंग से सजी दीवारें।

डेढ़ लाख से अधिक लोग बनेंगे लोकार्पण के साक्षी

■ पांच जिलों के 1,12,000 लोग राष्ट्र प्रेरणा स्थल लोकार्पण के साक्षी बनेंगे। लखनऊ, हरदोई, सीतापुर, लखीमपुर खीरी व बाराबंकी के इन लोगों को 2,240 रोडवेज बसें कार्यक्रम स्थल पर बसें लाएंगे और छोड़ने जाएंगी। बसों की पार्किंग, कलर कोडिंग, कांट्रोल रूम, टोलाघ्रा व अधिकारियों के मोबाइल नंबर, खानपान व बैठने समेत सभी विशेष इंतजाम का प्लान तैयार हो गया है। इसके अलावा कार, बाइक व अन्य साधनों से लोगों की भीड़ जुटेगी। मंत्री, जन्मप्रतिनिधि, वीवीआईपी, वीआईपी समेत कई लोग उपस्थित होंगे। कुल मिलाकर संख्या डेढ़ लाख से अधिक होगी।



प्रेरणा स्थल पर कार्यों का जायजा लेते पर्यटन मंत्री जयवीर सिंह।

किस जिले से कितनी बसें और कितने लोग आएंगे

- हरदोई- 430 बस से 21,500 लोग, पार्किंग पी-6
- सीतापुर- 430 बस से 21,500 लोग, पार्किंग पी-4
- लखीमपुर खीरी- 430 बस से 21,500 लोग, पार्किंग पी 5-6
- बाराबंकी- 430 बस से 21,500 लोग, पार्किंग पी 5-6
- लखनऊ- 520 बस से 26,000 लोग, पार्किंग पी-5

पर्यटन मंत्री ने लिया तैयारियों का जायजा

■ अमृत विचार, चौक : बसंतकुंज स्थित राष्ट्र प्रेरणा स्थल पर मंगलवार को पर्यटन मंत्री जयवीर सिंह ने लोकार्पण कार्यक्रम की तैयारियों का जायजा लिया। उन्होंने कहा कि किसी भी स्तर पर कमी न होने पाए निर्माण कार्य, सुरक्षा व्यवस्था, साफ- सफाई, यातायात प्रबंधन और आगंतुक सुविधाओं का बारीकी से देखी। उन्होंने बताया कि कहा राष्ट्र प्रेरणा स्थल का निर्माण कार्य 99 प्रतिशत पूरा हो चुका है। शेष कार्य पूरा करने के निर्देश दिए गए हैं। प्रधानमंत्री का यह दौरा ऐतिहासिक बनाना और राष्ट्र प्रेरणा स्थल प्रदेश की पहचान दिलाना सरकार का लक्ष्य है। एलडीए उपाध्यक्ष प्रथमेश कुमार, डीसीपी परिचयी एवं कई अधिकारी भी मौजूद रहे।

शताब्दी समारोह की तैयारियां परखीं

कार्यालय संवाददाता, लखनऊ

अमृत विचार: शताब्दी वर्ष पर होने वाले तीन दिवसीय समारोह की तैयारियों का प्रमुख सचिव संस्कृति एवं पर्यटन अमृत अभिजात ने मंगलवार को जायजा लिया। उन्होंने प्रस्तावित मुख्य समारोह स्थल, सांस्कृतिक प्रस्तुतियों के मंच, अतिथि स्वागत एवं आवास व्यवस्था, सुरक्षा प्रबंध, स्वच्छता, प्रकाश व्यवस्था, यातायात, मीडिया समन्वय तथा अन्य व्यवस्थाओं का गहन अवलोकन के साथ निर्माणधीन ऐतिहासिक परीखाने के कार्य प्रगति के सम्बन्ध में निर्देश दिए।

उन्होंने शताब्दी वर्ष समारोह को राज्य एवं राष्ट्रीय स्तर पर गरिमामय पहचान दिलाने के लिए सभी तैयारियों को उच्च गुणवत्ता एवं समयबद्ध ढंग से पूर्ण करने के निर्देश

दिए। उन्होंने कहा कि यह आयोजन न केवल विश्वविद्यालय बल्कि

ईश्वर पर परम विश्वास से सारे कष्ट दूर हो जाते

अमृत विचार, लखनऊ: कमता स्थित शंकरपुरी कालोनी में चल रही श्रीमद् भागवत कथा में महंत पंडित विनोदानंद शास्त्री ने मंगलवार को कहा कि दृढ़ संकल्प, अटूट भक्ति और ईश्वर पर परम विश्वास से सारे कष्ट दूर हो जाते हैं। आचार्य देवकीनंदन मिश्रा के संयोजन में हो रहे इस वार्षिक 11वें महा अनुष्ठा में भक्तों ने सरस भजनों का भी आनंद लिया। नाम तुम्हारा तारण हारा... भजन पर सभी झूम उठे। इस कथा का आयोजन दोपहर 3 बजे से रात 8 बजे तक किया जा रहा है। मंगलवार को कथा की शुरुआत मंत्रोच्चार से हुई। उसके बाद आवाहन, षोडशोपचार पूजन, आरती, भजन कीर्तन किया गया। महंत ने प्रहलाद कथा का भी वाचन किया। इसके माध्यम से उन्होंने भक्तों को जागृत करते हुए कहा कि अहंकार का अंत निश्चित होता है।

शताब्दी समारोह की तैयारियां परखीं

कार्यालय संवाददाता, लखनऊ

अमृत विचार: शताब्दी वर्ष पर होने वाले तीन दिवसीय समारोह की तैयारियों का प्रमुख सचिव संस्कृति एवं पर्यटन अमृत अभिजात ने मंगलवार को जायजा लिया। उन्होंने प्रस्तावित मुख्य समारोह स्थल, सांस्कृतिक प्रस्तुतियों के मंच, अतिथि स्वागत एवं आवास व्यवस्था, सुरक्षा प्रबंध, स्वच्छता, प्रकाश व्यवस्था, यातायात, मीडिया समन्वय तथा अन्य व्यवस्थाओं का गहन अवलोकन के साथ निर्माणधीन ऐतिहासिक परीखाने के कार्य प्रगति के सम्बन्ध में निर्देश दिए।

उन्होंने शताब्दी वर्ष समारोह को राज्य एवं राष्ट्रीय स्तर पर गरिमामय पहचान दिलाने के लिए सभी तैयारियों को उच्च गुणवत्ता एवं समयबद्ध ढंग से पूर्ण करने के निर्देश

दिए। उन्होंने कहा कि यह आयोजन न केवल विश्वविद्यालय बल्कि



समारोह स्थल पर तैयारियों का जायजा लेते प्रमुख सचिव अमृत अभिजात व अन्य।

उत्तर प्रदेश की सांस्कृतिक विरासत को राष्ट्रीय और अंतरराष्ट्रीय स्तर पर प्रस्तुत करने का एक महत्वपूर्ण अवसर है।

इस अवसर पर विश्वविद्यालय की कुल सचिव डॉ. सुष्टि धवन ने प्रमुख सचिव को शताब्दी वर्ष समारोह से संबंधित अब तक की गई तैयारियों, प्रस्तावित कार्यक्रमों की रूपरेखा, विभिन्न समितियों के गठन, विभागीय दायित्वों तथा कार्ययोजना की जानकारी दी। कुलपति प्रो. मांडवी सिंह ने कहा कि शताब्दी वर्ष समारोह

केवल एक औपचारिक उत्सव नहीं है, बल्कि यह विश्वविद्यालय की 100 वर्षों की गौरवशाली शैक्षणिक, सांस्कृतिक एवं शोधपरक यात्रा का उत्सव है। यह आयोजन विश्वविद्यालय की भावी शैक्षणिक नीतियों, शोध गतिविधियों एवं सांस्कृतिक कार्यक्रमों को नई दिशा एवं नई ऊर्जा प्रदान करेगा। साथ ही यह समारोह युवा पीढ़ी को भारतीय सगीत, नृत्य एवं सांस्कृतिक मूल्यों से जोड़ने में भी महत्वपूर्ण भूमिका निभाएगा।

सिटी डायरी



आलमनगर स्थित बुवड़ मोहाल आंगनबाड़ी केंद्र पर बच्चे का अन्नप्राशन करती राज्यमंत्री प्रतिभा शुक्ला।



क्षेत्रीय कार्यालय में प्रदर्शन करते कर्मचारी।

इंश्योरेंस कर्मचारियों ने किया प्रदर्शन अमृत विचार, लखनऊ : जनरल इंश्योरेंस एम्पलाइज एसोसिएशन के तत्वावधान में मंगलवार को ओरिएंटल इंश्योरेंस के क्षेत्रीय कार्यालय हजरतगंज और यूनाइटेड इंडिया इंश्योरेंस के क्षेत्रीय कार्यालय अलीगंज में प्रदर्शन किया गया। कर्मचारियों ने अगस्त 2022 से लंबित वेतन समझौते को तत्काल लागू करने, बीमा क्षेत्र में एफडीआई को 100 प्रतिशत किए जाने का विरोध, सभी संवर्गों में पर्याप्त भर्ती शुरू करने समेत कई मांगें कीं। ओरिएंटल इंश्योरेंस में अब्दुल नईम और जनरल इंश्योरेंस एम्पलाइज में जीएस सिंह के नेतृत्व में हुए प्रदर्शन में संजीव शर्मा, अंकुर कपूर, नीरज, राकेश मिश्रा, दिनेश श्रीवास्तव, नित्य शुक्ला, जागृति द्विवेदी, शुभेंद्र शुक्ला कर्मी प्रदर्शन में शामिल रहे।



विजयी टीम के साथ निदेशक डॉ सीएम सिंह।

आंगनबाड़ी केंद्र का किया निरीक्षण

अमृत विचार, लखनऊ : आलमनगर स्थित बुवड़ मोहाल आंगनबाड़ी केंद्र का मंगलवार को राज्यमंत्री महिला एवं बाल विकास प्रतिभा शुक्ला ने निरीक्षण करके अभिभावक - आंगनबाड़ी सम्मेलन की हकीकत परखी। बच्चों व महिलाओं की समस्याएं सुनी और कहा कि आंगनबाड़ी केंद्र समुदाय के साथ बच्चों को पोषण और शिक्षा उपलब्ध कराने में अहम भूमिका निभा रहे हैं। राज्यमंत्री ने उपनिदेशक स्वाति शुक्ला और जिला कार्यक्रम अधिकारी श्रेयश कुमार के साथ केंद्र में आयोजित आंगनबाड़ी बैठक, अन्नप्राशन, गोद भराई और बच्चों की विभिन्न गतिविधियों की जानकारी की। कार्यों की समीक्षा करते हुए उपस्थित बच्चों व महिलाओं से संवाद करके उन्हें मिलने वाले लाभ की जानकारी की। इस दौरान राज्यमंत्री ने गोदभराई और अन्न प्राशन की औपचारिकताएं भी पूरी करवाईं।



पोस्टर लेकर प्रदर्शन करती एडवा की कार्यकर्ता।

महिला हिंसा के खिलाफ प्रदर्शन

अमृत विचार, लखनऊ : निर्भया दिवस पर ऑल इंडिया डेमोक्रेटिक विम्वेस एसोसिएशन (एडवा) के तत्वावधान में मुंशी पुलिया मैट्रो स्टेशन पर महिला हिंसा के खिलाफ प्रदर्शन किया गया। एडवा की कार्यकर्ताओं ने प्लेकार्ड लेकर नारे लगाए और आमजन को जागरूक करने के लिए पर्चे बांटे। मधु गर्ग ने बताया कि आज ही के दिन वर्ष 2012 में दिल्ली में निर्भया के साथ हुई जघन्य घटना हुई थी। इसके बाद सरकार ने बलात्कार पीड़िताओं के लिए निर्भया फंड की घोषणा की थी, लेकिन पीड़िताएं कानूनी सलाह और सहायता के अभाव में न्याय के लिए भटक रही हैं। मधु गर्ग, सुमन सिंह, माया, सुशीला, मीरा, चंद्रा, अफसाना, राधा सहित बड़ी संख्या में महिलाएं उपस्थित रही।

स्वस्थ जीवनशैली के लिए खेल बेहद जरूरी

अमृत विचार, लखनऊ : डॉ. राम मनोहर लोहिया आर्युर्विज्ञान संस्थान में एवेन्सिंस 5.0 के अंतर्गत मिनी स्टेडियम में फैंकल्टी स्पोर्ट्स डे एवं पुरस्कार वितरण समारोह का आयोजन किया गया। मुख्य अतिथि निदेशक डॉ. सीएम सिंह ने कहा कि स्वस्थ जीवनशैली के लिए खेल बेहद जरूरी है। समारोह के अंत में विजेताओं को पुरस्कार प्रदान किए गए।

